

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| പ്രഭാവപദ്ധതിഃ തൃതീയാ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| പ്രഭാവപദ്ധതിഃ തൃതീയാ ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വന്ദേ തദ്രംഗനാഥസ്യ മാന്യം പാദുകയോർയുഗം |
ഉന്നതാനാമവനതിഃ നതാനാം യത്ര ചോന്നതിഃ || 3.1 ||

നിശ്ശേഷമംബരതലം യദി പത്രികാ സ്യാത്
സപ്താർണ്ണവീ യദി സമേത്യ മഷീ ഭവിത്രീ |
വക്താ സഹസ്രവദനഃ പുരുഷഃ സ്വയം ചേത്
ലിഖ്യേത രംഗപതിപാദുകയോഃ പ്രഭാവഃ || 3.2 ||

വേദോപബ്ധംഹ്നമണകുതുഹലിനാ നിബദ്ധം
വിശ്വംഭരാശ്രുതിഭവേന മഹർഷിണാ യത് |
വ്യാസേന യച്ച മധുസൂദനപാദരക്ഷേ!
ഭേ ചക്ഷുഷീ ത്വദനുഭാവമവേക്ഷിതും നഃ || 3.3 ||

പ്രത്യക്ഷയന്തി പരിശുദ്ധധിയോ യഥാവത്
രാമായണേ രഘുപുരന്ദരപാദരക്ഷേ! |
ശശ്വത്പ്രപഞ്ചിതമിദം പരയൈവ വൃത്തയാ
സംക്ഷേപവിസ്തരഭശാസു ത്വാനുഭാവം || 3.4 ||

അൽപശ്രുതൈരപി ജ്ഞൈരനുമീയസേ ത്വം
രംഗേശപാദു! നിയതം നിഗമോപഗീതാ |
സാരം തദർത്ഥമുപബ്ധംഹയിതും പ്രണീതം
രാമായണം തവ മഹിമ്നി യതഃ പ്രമാണം || 3.5 ||

തിഷ്ഠന്തു ശ്രുതയസ്തതോഽപി മഹിതം ജാഗർത്തി തത് പാദുകേ!
തത്താദൃക്പ്രഥനായ താവകഗുണഗ്രാമായ രാമായണം |

യസ്യാസീദരവിന്ദസംഭവവധുമഞ്ജീരശിഞ്ജാരവ-

സ്പർദ്ധാദുർദ്ധരപാദബദ്ധഹണിതിർവൃൽമീകജന്മാ കവിഃ || 3.6 ||

ഭക്തിപ്രഹവപുരപ്രഭഞ്ജനജടാവാസീസനീഡസ്ഫുര-

ചൂഡാരഗ്വധവാസനാപരിമളസ്ത്യാനേ സ്തുമഃ പാദുകേ |
രംഗക്ഷോണിഭൃദംഘ്രിപദ്മയുഗളീപൂർണ്ണപ്രപത്തേഃ ഫലം
നിശ്ചിമ്പന്തി വിപശ്ചിതഃ ശമധനാ നിത്യം യദുത്തംസനം || 3.7 ||

മാതർമ്മാധവപാദുകേ! തവ ഗുണാൻ കഃ സ്തോതുമസ്തോകധീഃ

കോടീരേഷു യദർപ്പണപ്രണയിനാം സേവാക്ഷണേ സ്വർഗ്ഗിണാം |
അന്യോന്യം ക്ഷിപതാമഹബ്രഥമികാസമ്മർദ്ദകോലാഹലം
വിഷ്വക്സേനവിഹാരവേത്രലതികാകമ്പശ്ചിരാല്ലുമ്പതി || 3.8 ||

യോഷിദ്ഭൃതഭൃഷന്ത്യപോഡശകടസ്ഥേമാനി വൈമാനിക-

സ്രോതസ്വിന്യുപലംഭനാനി ഭസിതോദഞ്ചത്പരീക്ഷിന്തി ച |
ദുത്യാദിഷ്പപി ദുർവ്വചാനി പദയോഃ കൃത്യാനി മത്വേവ യത്
ധത്തേ തത്പ്രണയം തദേവ ചരണത്രാണം വൃണേ രംഗിണഃ || 3.9 ||

വന്ദേ തന്മധുകൈടഭാരിപദയോർമ്മിത്രം പദത്രഭയം

യത്തദ് ഭക്തിഭരാനതേന ശിരസാ യത്ര ക്വചിത് ബിഭ്രതി |
ഭിത്രബ്രഹ്മവിനാഡികാവധിപദവൃത്യാസശംകാഭര-
ത്രാസോത്കമ്പദശാവിസംസ്ഥുളധൃതിസ്ത്രൈവിഷ്ടപാനാം
ഗണഃ || 3.10 ||

പദ്മാകാന്തപദാന്തരംഗനിഭവോദ്രിക്തം പദത്രം ഭജേ

യദ്ഭക്ത്യാ നമതാം ത്രിവിഷ്ടപസതാം ചൂഡാപദേഷ്വർപ്പിതം |
നിത്യാപീതനഖേന്ദുദീധിതിസുധാസന്ദോഹമുച്ചൈർവൃമ-
ത്യന്തർന്നുനമമാന്തമന്തികലസച്ഛേഷാപടച്ഛരദ്മനാ || 3.11 ||

തദിഷ്ണോഃ പരമം പദത്രയുഗളം ത്രയുന്തപർയന്തഗം

ചിന്താതീതവിഭൃതികം വിതരതു ശ്രേയാംസി ഭൂയാംസി നഃ |
യത് വിക്രാന്തിദശാസമുത്ഥിതപദപ്രസ്യന്ദിപാഥസ്വിനീ-
സഖ്യേനേവ സദാ നതസ്യ തനുതേ മൗഘ സ്ഥിതിം ശൂലിനഃ || 3.12 ||

അംബുന്യംബുനിയേരനന്യഗതിഭിർമ്മീനൈഃ കിയദ് ഗമ്യതേ
 ക്ലേശേനാപി കിയദ് വ്യലംഘി രഭസോത്തുംഗൈഃ പ്ലവംഗേശ്വരൈഃ |
 വിജ്ഞാതാ കിയതീ പുനഃ ക്ഷിതിഭ്യതാ മന്വേന ഗംഭീരതാ
 കിം തൈഃ കേശവപാദുകാഗുണമഹാംഭോധേഃ തടസ്ഥാ വയം || 3.13 ||

പദകമലരജോഭിർവ്യാസിയേ രംഗഭർത്തുഃ
 പരിചിതനിഗമാന്തേ പാദുകേ ധാരയന്തഃ |
 അവിദിതപരിപാകം ചന്ദ്രമുത്തംസയന്തേ
 പരിണതഭൂവനം തത് പദ്മമധ്യാസതേ വാ || 3.14 ||

സക്യദപി കില മുർധ്യാനാ ശാർദ്ദഗിണഃ പാദുകേ! ത്യാം
 മനുജമനുവഹന്തം ദേഹബന്ധവ്യപായേ |
 ഉപചരതി യഥാർഹം ദേവവർഗ്ഗസ്ത്വഭീയഃ
 സ തു നിയമിതഭ്യത്യോ ജോഷമാസ്തേ കൃതാന്തഃ || 3.15 ||

പദസരസിജമേതത് പാദുകേ! രംഗഭർത്തുഃ
 പ്രതിനിധിപദവീം തേ ഗാഹതേ സ്വേന ഭൂമ്നാ |
 തദിദമപരധാ ചേത് തിഷ്ഠതസ്തസ്യ നിത്യം
 കഥമിവ വിദിതാർത്ഥാഃ ത്യാം ഭജന്തേ മഹാന്തഃ || 3.16 ||

ശ്രുതിശിരസി നിഗൂഢം കർമ്മണാം ചോദിതാനാം
 ത്വദവധി വിനിവേശം നാധിഗന്തും ക്ഷമാണാം |
 പരിഹസതി മുരാദേഃ പാദുകേ! ബാലിശാനാം
 പശുവധപരിശേഷാൻ പണ്ഡിതോ നാമയജ്ഞാൻ || 3.17 ||

ജനയിതുമലമർഘ്യം ദൈത്യജിത്പാദരക്ഷേ!
 നമതി മഹതി ദേവേ നാകസിന്ധോർവ്വിശീർണ്ണാഃ |
 മുഹൂരഹിപതിചൂഡാമൗളിരതാഭിഘാതാത്
 പരിണതലഘിമാനഃ പാഥസാമൂർമ്മയസ്തേ || 3.18 ||

പദസരസിജയോസ്ത്വം പാദുകേ! രംഗഭർത്തുഃ
 മനസി മുനിജനാനാം മൗളിദേശേ ശ്രുതീനാം |

വചസി ച സുകവീനാം വർത്തസേ നിത്യമേകാ
തദിദമവഗതം തേ ശാശ്വതം വൈശ്വരൂപ്യം || 3.19 ||

പരിസരവിനതാനാം മുർധ്നി ദുർവ്വർണപംക്തിം
പരിണമയസി ശൗരേഃ പാദുകേ! ത്വം സുവർണ്ണം |
കുഹകജനവിദ്യുരേ സത്പഥേ ലബ്ധവൃത്തേഃ
ക്ഷ നു ഖലു വിദിതസ്തേ കോഽപ്യസൗ ധാതുവാദഃ || 3.20 ||

ബലിമഥനവിഹാരാത് വർദ്ധമാനസ്യ വിഷ്ണോഃ
അഖിലമതിപതദ്ഭിർവ്വിക്രമൈരപ്രമേയഃ |
അവധിമനധിഗച്ഛൻ പാപരാശിർമ്മദീയഃ
സമജ്ഞി പദരക്ഷേ! സാവധിസ്ത്വന്മഹിമ്നാ || 3.21 ||

തടഭൂവി യമുനായാസ്തസ്ഥുഷീ യന്നിവേശാത്
വഹതി നിഗമശാഖാവൈഭവം നീപശാഖാ |
പദകമലമിദം തത് പാദുകേ! രംഗഭർത്തുഃ
ത്വയി ഭജതി വിഭൂതിം പശ്യ ശാഖാനുശാഖാം || 3.22 ||

ശിരസി വിനിഹിതായാം ഭക്തിനമ്രേ ഭവത്യാം
സപദി തനുഭൂതസ്താമുന്നതിം പ്രാപ്നുവന്തി |
മധുരിപുപദരക്ഷേ! യദേശൈനവ തേഷാം
അനിതരസുലഭം തദ്ധാമ ഹസ്താപചേയം || 3.23 ||

സക്യദപി ഭൂവനേഽസ്ഥിൻ ശാർങ്ഗിണഃ പാദുകേ! ത്വാം
ഉപനിഷദനുകൽപൈരുത്തമാംഗൈർദ്വയാനാഃ |
നരകമിവ മഹാന്തോ നാകമുല്പ്ലംഘയന്തഃ
പരിഷദി നിവിശന്തേ പ്രാക്തനാനാം ഗുരുണാം || 3.24 ||

ശമദഗുണദാന്തോദന്തവൈദേശികാനാം
ശരണമശരണാനാം മാദ്യശാം മാധവസ്യ |
പദകമലമിദം തേ പാദുകേ! രക്ഷ്യമാസീത്
അനുദയനിധനാനാമാഗമാനാം നിധാനം || 3.25 ||

പരിചിതപദപദ്മാം പാദുകേ! രംഗിണസ്ത്വാം
 ത്രിഭുവനമഹനീയാം സാദരം ധാരയന്തഃ |
 നിജശിരസി നിലീനം ദേവി! മന്ദാരമാല്യം
 നിഗമപരിമളൈസ്തേ വാസയന്തീവ ദേവാഃ || 3.26 ||

കനകസരിദനുപേ കൽപവൃക്ഷസ്യ ഭൂഷ്ണോഃ
 പദകിസലയലഗ്നാ പാദുകേ! മഞ്ജരീ ത്വം |
 പരിണതിമധുരാണാം യാ ഫലാനാം സവിത്രീ
 വഹസി നിഗമബൃന്ദൈഃ സമ്പദം ഷട്പദാനാം || 3.27 ||

പരികലയസി ചേന്മാം പദ്മവാസാനിഷേവ്യേ
 പദകമലയുഗേ ത്വം പാദുകേ! രംഗഭർത്തുഃ |
 അവിദിതനിഗമാനാം നൂനമസ്മാദ്യശാനാം
 അഘടിതഘടനീ തേ ശക്തിരാവിഷ്കൃതാ സ്യാത് || 3.28 ||

ശ്രുതിശതശിരശ്ചൂഡാപീഡൗ നിപീഡയിതും ക്ഷമേ
 ദുരിതസരിതാമോഘാൻ ഏതാൻ അമോഘവിസർപ്പിണഃ |
 ക്രമപരിണമഭേദഃ ശ്രേണീശിഖാമണിഘട്ടനാ-
 മസ്യണിതതലേ രംഗക്ഷോണീഭൂതോ മണിപാദുകേ || 3.29 ||

ജഗജ്ജനനരക്ഷണക്ഷപണസംഗിനോ രംഗിണഃ
 പവിത്രതമമാദ്രിയേ ഭഗവതഃ പദത്രഭയം |
 ശിവത്വകരണക്ഷമത്രിദിവസിന്ധുസംബന്ധിനം
 പ്രധാവ്യ ചരണം നിജം പ്രണിദയാതി യത്ര പ്രഭുഃ || 3.30 ||

യദധരഭൂജാം ശിരഃ പദയുഗം ച രംഗേശിതുഃ
 ദൃഢം ഘടയിതും ക്ഷമം ഭവതി ശേഷശേഷിത്വതഃ |
 ശിരസ്ത്രമിദമസ്തു മേ ദുരിതസിന്ധുമുഷ്ടിന്ധയം
 കദധവിഹതിക്ഷമം കിമപി തത് പദത്രഭയം || 3.31 ||

സമുൽക്ഷിപതി ചേതസി സ്ഥിരനിവേശിതാ താവകീ
 മുകുന്ദമണിപാദുകേ! മുഹൂരുപാസനാവാസനാ |

ഉദർക്കപരികർക്കശാൻ ഉപരിപർവ്വണാ ഖർവ്വിതാൻ
അനർത്ഥശതഗർഭിതാൻ അമരശംഭളീവിഭ്രമാൻ || 3.32 ||

വിഗാഹന്തേ രംഗക്ഷിതിപതിപദത്രായിണി! സക്യദ്-
വഹന്തസ്ത്വാനന്തർവ്വിനിഹിതകുചേലവൃതികരാഃ |
മദോദ്രാമസ്തംബേരമകരടനിര്യന്മധുത്വരീ
പരീവാഹപ്രേംഖദ്ഭ്രമരമുഖരാമംഗണഭുവം || 3.33 ||

അധിദൈവതമാപതസ്തു കൽപേഷധികാരം ഭജതാം പിതാമഹാനാം |
അഭിരക്ഷതു രംഗഭർത്തുരേഷാ കരുണാ കാചന പാദുകാമയീ നഃ || 3.34 ||

ധ്രുവമിന്ദ്രിയനാഗശൃങ്ഖലാ വാ നിരയഭാരനിവാരണാർഗ്ഗളാ വാ |
അനപായപദാധിരോഹിണീ വാ മമ രംഗേശവിഹാരപാദുകേ! ത്വം || 3.35 ||

ശരണാഗതസാർത്ഥവാഹശീലാം
ശ്രുതിസീമന്തപദപ്രസാധനാർഹാം |
അധിരംഗമുപാസ്മഹേ മുരാരേഃ
മഹനീയാം തപനീയപാദുകേ! ത്വാം || 3.36 ||

ഇഹ യേ ഭവതീം ഭജന്തി ഭക്ത്യാ
കൃതിനഃ കേശവപാദുകേ! നിയുക്താഃ |
കഥയാംബ തിരോഹിതം തൃതീയം
നയനം ത്രീണി മുഖാനി വാ കിമേഷാം || 3.37 ||

മധുവൈരിപരിഗ്രഹേഷു നിത്യം
ക്ഷമയാ ത്വം മണിപാദുകേ! സമേതാ |
തദപി ക്ഷമസേ ന കിം പരേഷാം
ത്രിദശാധീശ്വരശേഖരേ നിവേശം || 3.38 ||

ദിതയം പ്രതിയന്തി രംഗഭർത്തുഃ
കതിചിത് കാഞ്ചനപാദുകേ! ശരണ്യം |
അഭയാമ്പിതമഗ്രിമം കരം വാ
ഭവതീശേഖരിതം പദാംബുജം വാ || 3.39 ||

ഭരതാശ്വസനേഷു പാദശബ്ദം
 വസുധാശ്രോത്രസമുദ്ഭവോ മുനീന്ദ്രഃ |
 പഠതി ത്വയി പാദുകേ! തതസ്ത്വം
 നിയതം രാമപദാഭിന്നഭൂമാ || 3.40 ||

മകുടേഷു നിവിശ്യ ദിക്പതീനാം
 പദമേവ പ്രതിപദ്യ രംഗഭർത്തുഃ |
 പരിരക്ഷസി പാദുകേ! പദം ത്വം
 ക്വ നു ഭിദ്യേത ഗരീയസാം പ്രഭാവഃ || 3.41 ||

ജഗതാമഭിരക്ഷണേ ത്രയാണാം
 അധികാരം മാണിപാദുകേ! വഹന്ത്യോഃ |
 യുവയോഃ പരികർമ്മകോടിലഗ്നം
 ചരണഭന്ദമവൈമി രംഗഭർത്തുഃ || 3.42 ||

പദരക്ഷിണി! വത്സലാ നികാമം
 രഘുവീരസ്യ പദാംബുജാദപി ത്വം |
 യദസൗ ഭരതസ്ത്വയാംശവത്ത്വാന
 പുനസ്താദ്യശമമ്പഭൂഭിയോഗം || 3.43 ||

അഭിഗമ്യ മുകുന്ദപാദുകേ! ത്വാം
 അപനീതാതപവാദഭൈഃ ശിരോഭിഃ |
 ഹരിതാം പതയോ ദുരാപമന്യൈ-
 രന്നഘച്ഛായമവാപ്നുവന്തി ഭോഗം || 3.44 ||

അപഹായ സിതാസിതാൻ ഉപായാൻ
 അരവിന്ദേക്ഷണപാദുകേ! മഹാന്തഃ |
 ത്വദനന്യതയാ ഭജന്തി വൃത്തിം
 ത്വദസാധാരണഭോഗസാഭിലാഷാഃ || 3.45 ||

പ്രണമന്തി ന വാ വിധേർവ്വിപാകാത്
 യ ഇമേ രംഗനരേന്ദ്രപാദുകേ! ത്വാം |

ഉപജാതമനുത്തമാംഗമേഷാം
ഉഭയേഷാമപി ചിത്രമുത്തമാംഗം || 3.46 ||

തവ കേശവപാദുകേ! പ്രഭാവോ
മമ ദുഷ്കർമ്മ ച നമ്പനന്തസാരേ |
നിയമേന തഥാപി പശ്ചിമസ്യ
പ്രഥമേനൈവ പരാഭവം പ്രതീമഃ || 3.47 ||

അസ്ത്രഭൂഷണതയൈവ കേവലം
വിശ്വമേതദഖിലം ബിഭർത്തി യഃ |
അക്ലമേന മണിപാദുകേ! ത്വയാ
സോപി ശേഖരതയൈവ ധാർയതേ || 3.48 ||

രാമപാദസഹധർമ്മചാരിണീം പാദുകേ! നിഖിലപാതകച്ഛരിഭം |
ത്വാനശേഷജഗതാമധീശ്വരീം ഭാവയാമി ഭരതാധിദേവതാം || 3.49 ||

ചൂഡാകപാലവൃതിഷംഗദോഷം
വിമോചയിഷ്യന്നിവ വിഷ്ണുപദ്യാഃ |
കൃതാദരഃ കേശവപാദരക്ഷേ!
ബിഭർത്തി ബാലേന്ദുവിഭൂഷണസ്ത്വാം || 3.50 ||

ത്വയൈവ നിത്യം മണിപാദരക്ഷേ!
രാജമ്പതീ സൃഷ്ടിരിയം പ്രജാനാം |
സ്ത്രീരാജ്യദോഷപ്രശമായ നൂനം
നിർദ്ദിശ്യസേ നാഥവിശേഷണേന || 3.51 ||

ബിഭർഷി നിത്യം മണിപാദുകേ! ത്വം
വിശ്വംഭരം ധാമ നിജേന ഭൂമ്നാ |
തവാനുഭാവശ്ചുക്രീകൃതോഽയം
ഭക്തൈരജസ്രം ഭവതീം ദധാനൈഃ || 3.52 ||

പരസ്യ പുംസഃ പദസന്നികർഷേ
തുല്യാധികാരം മണിപാദുകേ! ത്വാം |

ഉത്തംസയന്തി സ്വയമുത്തമാംഗൈഃ
ശേഷാസമം ശേഷഗരുത്തദാദ്യാഃ || 3.53 ||

മുകുന്ദപാദാംബുജധാരിണി! ത്വാം
മോഹാദനുത്തംസയതാം ജനാനാം |
മൂർധ്നി സ്ഥിതാ ദുർല്ലിപയോ ഭവന്തി
പ്രശസ്തവർണ്ണാവളയസ്തഭീയാഃ || 3.54 ||

ഭൂമിഃ ശ്രുതീനാം ഭൂവനസ്യ ധാത്രി
ഗുണൈരനന്താ വിപുലാ വിഭൂത്യാ |
സ്ഥിരാ സ്വയം പാലയിതും ക്ഷമാ നഃ
സർവ്വംസഹാ ശൗരിപദാവനി! ത്വം || 3.55 ||

സ്ഥൈര്യം കുലക്ഷോണിഭൂതാം വിധത്സേ
ശേഷാദയസ്ത്വാം ശിരസാ വഹന്തി |
പദപ്രസൂതാ പരമസ്യ പുംസഃ
പൃഥ്വീ മഹിമ്നാ മണിപാദുകേ! ത്വം || 3.56 ||

ദൈത്യാധിപാനാം ബലിനാം കിരീടാ
നിക്ഷേപണം തേ യദി നാഭ്യനന്ദൻ |
രംഗേശപാദാവനി! രംഗധാമ്നഃ
സോപാനതാം പ്രാപ്യ വഹന്ത്യമീ ത്വാം || 3.57 ||

ശേഷോ ഗരുത്താൻ മണിപാദപീഠീ
ത്വം ചേതി പാദാവനി! വിശ്വമാന്യാഃ |
തുല്യാധികാരാ യദി കിന്നു സന്തഃ
ത്വമേവ നിത്യം ശിരസാ വഹന്തി || 3.58 ||

പരസ്യ പുംസഃ പരമം പദം തത്
ബിഭർഷി നിത്യം മണിപാദുകേ! ത്വം |
അന്യാദ്യശാം വ്യോമസദാം പദാനി
ത്വയ്യായതന്തേ യദിദം ന ചിത്രം || 3.59 ||

പാദൗ മുരാരേഃ ശരണം പ്രജാനാം
 തയോസ്തദേവാസി പദാവനി! ത്വം |
 ശരണ്യതായാസ്ത്വമനന്യരക്ഷാ
 സന്ദൃശ്യസേ വിശ്രമഭൂമിരേകാ || 3.60 ||

അന്യേഷു പദ്മാകമലാസനാദ്യൈഃ
 അംഗേഷു രംഗാധിപതേഃ ശ്രീതേഷു |
 പദാവനി! ത്വഥാധിഗമ്യ ജാതം
 പദം മുരാരേധിദൈവതം നഃ || 3.61 ||

ക്ഷണം സരോജേക്ഷണപാദുകേ! യഃ
 കൃതാദരഃ കിംകുരുതേ ഭവത്യഃ |
 അകിഞ്ചനസ്യാപി ഭവന്തി ശീഘ്രം
 ഭൂകിംകരാസ്തസ്യ പുരന്ദരാദ്യഃ || 3.62 ||

വഹന്തി യേ മാധവപാദുകേ! ത്വാം
 ഉഹ്യന്ത ഏതേ ദിവി നിർവ്വിഘ്നാതഃ |
 ഹംസേന നിത്യം ശരദഭ്രഭാസാ
 കൈലാസഗൗരേണ കകുദ്മതാ വാ || 3.63 ||

രുദ്രം ശ്രീതോ ദേവഗണഃ സ രുദ്രഃ
 പദ്മാസനം സോഽപി ച പദ്മനാഭം |
 സ ത്വാമനന്തോ ന പുനസ്ത്വമന്യം
 ക ഏഷ പദാവനി! തേ പ്രഭാവഃ || 3.64 ||

പരസ്യ ധാമ്നഃ പ്രതിപാദനാർഹാം
 വദന്തി വിദ്യാം മണിപാദുകേ! ത്വാം |
 യതസ്തവൈവാധിഗമേ പ്രജാനാം
 ദൂരീഭവത്യുത്തരപൂർവ്വമംഹഃ || 3.65 ||

ധന്യാ മുകുന്ദസ്യ പദാനുഷംഗാത്
 ധനീയതാ യേന സമർച്ചിതാ ത്വം |

വാസസ്തദീയോ മണിപാദരക്ഷേ!
ലക്ഷ്മയാഽഭുകാമപ്യധനീകരോതി || 3.66 ||

പദേന വിഷ്ണോഃ കിമുതേതരേഷാം
വിസൃജ്യ സംഗം സമുപാസതേ ത്യാം |
കരോഷി താൻ കിം ത്വമപേതകാമാൻ
കാലേന പാദാവനി! സത്യകാമാൻ || 3.67 ||

അഭ്യാസയോഗേന നിഗൃഹ്യമാണൈഃ
അന്തർമ്മുഖൈരാത്മവിദോ മനോഭിഃ |
മാതസ്ത്വയാ ഗുപ്തപദം പ്രഭാവായ്
അന്വേഷയന്ത്യാഗമികം നിധാനം || 3.68 ||

മൂർധ്നാ ദധാനാം മണിപാദുകേ!
ത്വായമുത്തംസിതം വാ പുരുഷം ഭവത്യാ |
വദന്തി കേചിത് വയമാമനാമഃ
ത്വായേവ സാക്ഷാദധിദൈവതം നഃ || 3.69 ||

മൂർധ്നാ സതാമധസ്താദ്
ഉപരി ച വിഷ്ണോഃ പദേന സംഘടിതാം |
അദവീയസീം വിമുക്തേഃ
പദവീമവയന്തി പാദുകേ! ഭവതീം || 3.70 ||

|| ഇതി ശ്രീപാദുകാസഹസ്രേ പ്രഭാവപദ്ധതിഃ ത്യതീയാ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||